



**പതിനാലാം കേരള നിയമസഭ**  
**(FOURTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി XI**  
**(SUBJECT COMMITTEE XI)**

**ഭക്ഷ്യവും സിവിൽ സപ്ലൈസും സഹകരണവും**  
**(FOOD, CIVIL SUPPLIES AND CO-OPERATION)**

**ധനാഭ്യർത്ഥനകളുടെ പരിശോധന സംബന്ധിച്ച**  
**രണ്ടാമത് റിപ്പോർട്ട്**  
**(2017-2018)**

**SECOND REPORT ON THE SCRUTINY OF**  
**DEMANDS FOR GRANTS**  
**(2017-2018)**

2017 ഏപ്രിൽ 25-ാം തീയതി സമർപ്പിച്ചത്  
(Presented on 25th April, 2017)

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2017

SECRETARIAT OF THE KERALA LEGISLATURE  
THIRUVANANTHAPURAM

2017

പതിനാലാം കേരള നിയമസഭ  
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XI  
(SUBJECT COMMITTEE XI)

ഭക്ഷ്യവും സിവിൽ സപ്ലൈസും സഹകരണവും  
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച  
രണ്ടാമത് റിപ്പോർട്ട്  
(2017-2018)

SECOND REPORT ON THE SCRUTINY OF  
DEMANDS FOR GRANTS  
(2017-2018)

## ഉള്ളടക്കം

പേജ്

സമിതിയുടെ ഘടന

.. v

അവതാരിക

... vii

റിപ്പോർട്ട്

.. 1

സബ്ജക്ട് കമ്മിറ്റി XI  
(ഭക്ഷ്യവും സിവിൽ സപ്ലൈസും സഹകരണവും)  
(2016-2018)

**ഘടന**

ചെയർമാൻ :

ശ്രീ. കടകംപള്ളി സുരേന്ദ്രൻ,  
സഹകരണവും വിനോദസഞ്ചാരവും ദേവസ്വവും വകുപ്പുമന്ത്രി.

എക്സ് - ഒഫീഷ്യോ അംഗം:

ശ്രീ. പി. തിലോത്തമൻ,  
ഭക്ഷ്യവും സിവിൽ സപ്ലൈസും വകുപ്പുമന്ത്രി.

അംഗങ്ങൾ :

- ശ്രീ. അബൂൽ ഹമീദ് പി.
- ശ്രീ. അനൂപ് ജേക്കബ്
- ശ്രീ. എൽദോസ് കുന്ദപ്പിള്ളി
- ശ്രീ. ജോർജ് എം. തോമസ്
- ശ്രീ. പി. സി. ജോർജ്
- ശ്രീ. വി. ജോയി
- ശ്രീ. മുഹമ്മദ് മുഹസിൻ പി.
- ശ്രീ. മുരളി പെരുനെല്ലി
- ശ്രീ. കെ. കെ. രാമചന്ദ്രൻ നായർ.

നിയമസഭാ സെക്രട്ടേറിയറ്റ് :

- ശ്രീ. വി. കെ. ബാബുപ്രകാശ്, സെക്രട്ടറി
- ശ്രീമതി എസ്. ബിന്ദു, ജോയിന്റ് സെക്രട്ടറി
- ശ്രീ. ബി. റെജി, ഡെപ്യൂട്ടി സെക്രട്ടറി
- ശ്രീ. വി. ജി. റിജു, അണ്ടർ സെക്രട്ടറി.

അവതാരിക

2017-2018 സാമ്പത്തിക വർഷത്തെ ബഡ്ജറ്റിൽ ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച സബ്ജക്ട് കമ്മിറ്റി XI-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച രണ്ടാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2017 മാർച്ച് 23, 29 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശവുകളിലും വ്യവസ്ഥചെയ്തിട്ടുള്ളപ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXVII — സഹകരണം

ധനാഭ്യർത്ഥന നമ്പർ XXVIII — പലവക സാമ്പത്തിക സർവ്വീസുകൾ

ധനാഭ്യർത്ഥന നമ്പർ XXX — ഭക്ഷ്യം

ബന്ധപ്പെട്ട വകുപ്പുകളിൽനിന്നും ലഭിച്ച കുറിപ്പുകൾ സമിതി യോഗത്തിൽ പരിഗണിക്കുകയും സന്നിഹിതരായിരുന്ന ഉദ്യോഗസ്ഥരിൽനിന്ന് ആവശ്യമായ വിശദീകരണം ആരായുകയും ചെയ്തു.

ഭരണഘടനാപരമായ സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ ഈ റിപ്പോർട്ടിൽ ഉൾപ്പെടുത്തുകയും ചെയ്തിരിക്കുന്നു.

2017 ഏപ്രിൽ 10-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,  
2017 ഏപ്രിൽ 10.

കടകംപള്ളി സുരേന്ദ്രൻ,  
ചെയർമാൻ,  
സബ്ജക്ട് കമ്മിറ്റി XI.

റിപ്പോർട്ട്

ധനാഭ്യർത്ഥന നമ്പർ XXVII-സഹകരണം

വോട്ട് ചെയ്തത് : 481,03,16,000 രൂപ

ചാർജ്ജ് ചെയ്തത് : ഇല്ല

2425-00-003-88— സഹകരണ വകുപ്പിലെ പരിശീലനത്തിനു സഹായം

ബഡ്ജറ്റ് വിഹിതം - 25,00,000 രൂപ (പ്ലാൻ)

1. സഹകരണ വകുപ്പിലെ ഓഫീസർമാർക്ക് സഹകരണ മേഖലയിലെ ആധുനിക മാനേജ്മെന്റ് സാങ്കേതിക വിദ്യകൾ, ഇ-ഗവേണൻസ് തുടങ്ങിയ വിഷയങ്ങളിൽ സംസ്ഥാനത്തിന് അകത്തും പുറത്തുമുള്ള സ്ഥാപനങ്ങളിൽ പരിശീലനം നൽകുന്നതിന് നിലവിൽ വകയിരുത്തിയിട്ടുള്ളതിനേക്കാൾ കൂടുതൽ തുക ആവശ്യമുള്ളതിനാൽ ഈ ശീർഷകത്തിൽ 5 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-89-04(1)—സഹകരണ മാനേജ്മെന്റ് ഇൻസ്ട്രിറ്റ്യൂട്ടുകൾ മുതലായവയ്ക്കുള്ള സഹായം, യാത്രാച്ചെലവുകൾ, യാത്രാബത്ത

ബഡ്ജറ്റ് വിഹിതം - 4,00,000 രൂപ (പ്ലാൻ)

2. അംഗീകൃത പരിശീലന സ്ഥാപനങ്ങളിൽ പരിശീലനത്തിന് പങ്കെടുക്കുന്ന സഹകരണ വകുപ്പ് ഉദ്യോഗസ്ഥർക്ക് യാത്രാബത്ത നൽകുന്നതിന് നിലവിൽ വകയിരുത്തിയിട്ടുള്ള തുക അപര്യാപ്തമായതിനാൽ 15 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-89-31—സഹകരണ മാനേജ്മെന്റ് ഇൻസ്ട്രിറ്റ്യൂട്ടുകൾ മുതലായവയ്ക്കുള്ള സഹായം- സഹായ ധനം - ശമ്പളം

ബഡ്ജറ്റ് വിഹിതം - 71,00,000 രൂപ (പ്ലാൻ)

3. ദേശീയ സഹകരണ യൂണിയനുമായി ചേർന്ന് തയ്യാറാക്കിയ ഉടമ്പടി അനുസരിച്ച് കണ്ണൂർ സഹകരണ മാനേജ്മെന്റ് സ്ഥാപനത്തിനാവശ്യമായ പ്രവർത്തന ചെലവിന്റെ 50% വഹിക്കുന്നതിനും തിരുവനന്തപുരം സഹകരണ മാനേജ്മെന്റ് സ്ഥാപനത്തിലെ പരിശീലന പരിപാടികൾ, സെമിനാറുകൾ എന്നിവയുടെ നടത്തിപ്പിനും കേരള സംസ്ഥാന സഹകരണ യൂണിയനിലെ അംഗങ്ങൾക്കുവേണ്ടിയുള്ള വിദ്യാഭ്യാസ പരിപാടിയുടെ ചെലവിനുമായി നിലവിൽ വകയിരുത്തിയിരിക്കുന്ന തുക പര്യാപ്തമല്ലാത്തതിനാൽ 79 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-004-97—ജില്ലാ സഹകരണ ബാങ്കുകളെയും സംസ്ഥാന സഹകരണബാങ്കുകളെയും ഒറ്റബാങ്കായി ലയിപ്പിക്കുന്നത് സംബന്ധിച്ച് പാഠനം നടത്തുന്ന കമ്മിറ്റിക്കുള്ള സഹായം

ബഡ്ജറ്റ് വിഹിതം - 1,00,000 രൂപ (നോൺ പ്ലാൻ)

4. കേരള സംസ്ഥാന സഹകരണ ബാങ്കും 14 ജില്ലാ സഹകരണ ബാങ്കുകളും സംയോജിപ്പിച്ച് "കേരള സഹകരണ ബാങ്ക്" രൂപീകരിക്കുന്നതിനുള്ള പ്രാരംഭ പ്രവർത്തനങ്ങൾക്കായി വകയിരുത്തിയിട്ടുള്ള തുക അപര്യാപ്തമായതിനാൽ 39 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-107-72-33—ഉത്തേജന പലിശ ഇളവ് പദ്ധതി

ബഡ്ജറ്റ് വിഹിതം - 100,00,000 രൂപ (നോൺ പ്ലാൻ)

5. 2011-2012 സാമ്പത്തിക വർഷം മുതൽ കൃത്യമായി കാർഷിക വായ്പ തിരിച്ചടയ്ക്കുന്നവർക്ക് പലിശ സബ്സിഡി നൽകുന്നതിനായി 32 കോടി രൂപ വകയിരുത്തുന്നതാണെന്ന് പ്രഖ്യാപിച്ചിരുന്നുവെങ്കിലും 2017-18-ലെ ബഡ്ജറ്റ് വിഹിതമുൾപ്പെടെ നാളിതുവരെ 8 കോടി രൂപ മാത്രമാണ് അനുവദിച്ചതെന്ന് സമിതി മനസ്സിലാക്കുന്നു. തുടർ പദ്ധതിയായതിനാൽ ഈ ഇനത്തിൽ 24 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-42—പട്ടികജാതി/പട്ടികവർഗ്ഗ സഹകരണ സംഘങ്ങളുടെ വികസനത്തിനുള്ള സഹായം

ബഡ്ജറ്റ് വിഹിതം - 9,48,00,000 രൂപ (പ്ലാൻ)

4425-00-108-34

ബഡ്ജറ്റ് വിഹിതം - 2,52,00,000 രൂപ (പ്ലാൻ)

6. പട്ടികജാതി പട്ടികവർഗ്ഗ സഹകരണ സംഘങ്ങളിൽ നിലവിലുള്ള പദ്ധതികൾക്കു പുറമെ പുതിയ പദ്ധതികളായ പട്ടികവർഗ്ഗ വിഭാഗങ്ങളുടെ ആരോഗ്യ പരിപാലനത്തിനായി സഹകരണ ആശ്രമപത്രിയുമായി ചേർന്ന് നടപ്പിലാക്കുന്ന സമഗ്ര ആരോഗ്യ സംരക്ഷണ പദ്ധതിക്കും കേരള എസ്.സി./എസ്.ടി. ഫെഡറേഷന്റെ കീഴിൽ തൃശ്ശൂരിൽ പ്രവർത്തിക്കുന്ന ആയുർധാര ഉത്പാദന യൂണിറ്റിൽ പേറ്റന്റ് ലഭിച്ച മരുന്നുകൾ ഉൾപ്പെടെയുള്ള മരുന്നുകളുടെ ഉല്പാദനത്തിനായും സഹായധനം ഉറപ്പാക്കേണ്ടതുണ്ട്. കൂടാതെ ലാഭത്തിൽ പ്രവർത്തിച്ചുവരുന്ന എസ്.സി/എസ്.ടി. സംഘങ്ങൾക്ക് പ്രധാന പദ്ധതികൾ നടപ്പിലാക്കുന്നതിനുള്ള ധനസഹായം അനുവദിക്കേണ്ടതുണ്ട്. എന്നാൽ ഇതിനായി നിലവിൽ വകയിരുത്തിയിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ പ്രസ്തുത ശീർഷകങ്ങളിലായി യഥാക്രമം

6.7 കോടി രൂപയും 1.78 കോടി രൂപയും കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47—പ്രൊഫഷണൽ എഡ്യൂക്കേഷനുവേണ്ടിയുള്ള സഹകരണ അക്കാഡമിക്കുള്ള ധനസഹായം

ബഡ്ജറ്റ് വിഹിതം -10,00,00,000 രൂപ (പ്ലാൻ)

7. പ്രൊഫഷണൽ വിദ്യാഭ്യാസ സഹകരണ അക്കാഡമിയുടെ കീഴിലുള്ള മുട്ടത്തറ എഞ്ചിനീയറിംഗ് കോളേജിൽ അക്കാഡമിക് ബ്ലോക്ക് 3, ലേഡിസ് ഹോസ്റ്റൽ, ആറൻമുള എഞ്ചിനീയറിംഗ് കോളേജിൽ ലേഡിസ് ഹോസ്റ്റൽ, അക്കാഡമിക് അഡ്മിനിസ്ട്രേറ്റീവ് ബ്ലോക്കുകളുടെ വൈദ്യുതീകരിക്കൽ, കിടങ്ങൂർ എഞ്ചിനീയറിംഗ് കോളേജിൽ ലേഡിസ് ഹോസ്റ്റൽ, വടകര എഞ്ചിനീയറിംഗ് കോളേജിലെ ലേഡിസ് ഹോസ്റ്റൽ, എം.സി.എ. കെട്ടിടം എന്നിവയുടെ വൈദ്യുതീകരിക്കൽ, തലശ്ശേരി എഞ്ചിനീയറിംഗ് കോളേജിൽ ഡിപ്പാർട്ട്മെന്റ് ബ്ലോക്ക് 5-ന്റെ വൈദ്യുതീകരിക്കൽ എന്നിവയ്ക്ക് ധനസഹായം നൽകുന്നതിനായി നിലവിൽ വകയിരുത്തിയിട്ടുള്ള തുക അപര്യാപ്തമായതിനാൽ 15 കോടി രൂപ കൂടി ഈയിനത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

8. 2017-2018 സാമ്പത്തിക വർഷത്തിലെ ബഡ്ജറ്റ് പൊതുചർച്ചയ്ക്കുള്ള മറുപടി പ്രസംഗത്തിൽ CAPE-ന് കീഴിൽ പ്രവർത്തിക്കുന്ന പുനപ്ര സാഗര ആശുപത്രിയുടെ പുനരുദ്ധാരണ പ്രവർത്തനങ്ങൾക്ക് 2 കോടി രൂപ അനുവദിക്കുമെന്ന് പ്രഖ്യാപിച്ചിട്ടുള്ള പശ്ചാത്തലത്തിൽ കാത്ത് ലാബ് ഉൾപ്പെടെയുള്ള മികച്ച ഇൻഫ്രാസ്ട്രക്ചർ ഫെസിലിറ്റികൾ ഏർപ്പെടുത്തിയിട്ടുള്ള ഈ ആശുപത്രിയുടെ പ്രവർത്തനം മെച്ചപ്പെടുത്തേണ്ടത് അനിവാര്യമാണെന്ന് സമിതി വിലയിരുത്തി ആയതിനാൽ 2 കോടി രൂപ പദ്ധതിയിനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47(31)—പ്രൊഫഷണൽ എഡ്യൂക്കേഷനുവേണ്ടിയുള്ള സഹകരണ അക്കാഡമിക്കുള്ള ധനസഹായം (CAPE)

ബഡ്ജറ്റ് വിഹിതം - 4,03,48,000 രൂപ (നോൺ പ്ലാൻ)

9. CAPE-ന് ധനസഹായം നൽകുന്നതിനായി സഹകരണ സ്ഥാപനങ്ങളിൽ നിന്നും ഷേറി ഫിക്സ്ഡ് ഡെപ്പോസിറ്റ് പദ്ധതി നിക്ഷേപം നടത്തുന്നതിനും പ്രസ്തുത നിക്ഷേപ തുകയുടെ 25% ഗ്രാന്റായി CAPE-ന് സർക്കാർ നൽകുന്നതിനും വ്യവസ്ഥയുണ്ടായിരുന്നു. ഈ വ്യവസ്ഥ പ്രകാരം CAPE-ന് ബാക്കി നൽകാനുണ്ടായിരുന്ന 26.1304 കോടി രൂപയിൽ 2017-18-ലെ ബഡ്ജറ്റിൽ വകയിരുത്തിയിട്ടുള്ള 4.0348 കോടി രൂപ കഴിച്ച് ബാക്കി തുകയായ 22.0956 കോടി രൂപ കൂടി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.



2425-00-108-49—ഉപഭോക്തൃ സഹകരണ സംഘങ്ങൾക്കും നീതിസ്റ്റോറുകൾക്കും സഹായം

ബഡ്ജറ്റ് വിഹിതം - 88,20,000 രൂപ (പ്ലാൻ)

4425-00-108-45

ബഡ്ജറ്റ് വിഹിതം - 59,40,000 രൂപ (പ്ലാൻ)

6425-00-108-22

ബഡ്ജറ്റ് വിഹിതം - 32,40,000 രൂപ (പ്ലാൻ)

10. തെരഞ്ഞെടുക്കപ്പെട്ട സ്കൂൾ, കോളേജ് സഹകരണ സംഘങ്ങളെ അതാത് സ്ഥലത്തെ പ്രാഥമിക കാർഷിക വായ്പാ സംഘങ്ങളുടെയും ജില്ലാ സഹകരണ ബാങ്കുകളുടെയും മേൽനോട്ടത്തിൽ പുനരുജ്ജീവിപ്പിക്കുക, പ്രാഥമിക സഹകരണസംഘങ്ങൾ/കൺസ്യൂമർഫെഡ് എന്നിവ മുഖേന കൂടുതൽ നീതി സ്റ്റോറുകൾ/നീതി മെഡിക്കൽ സ്റ്റോറുകൾ എന്നിവ തുടങ്ങുവാൻ സഹായം നൽകുക എന്നീ രണ്ട് പുതിയ പദ്ധതികൾക്കുകൂടി നിലവിലുള്ള പദ്ധതികൾക്കു പുറമെ ധനസഹായം അനുവദിക്കേണ്ടതുളളതിനാൽ കൂടുതൽ തുക ആവശ്യമാണെന്ന് സമിതി നിരീക്ഷിക്കുന്നു. ആയതിനാൽ സബ്സിഡി, ഓഹരി, വായ്പ എന്നീ ശീർഷകങ്ങളിലായി ആകെ 45 ലക്ഷം രൂപ കൂടി നിലവിലുള്ള വിഹിതത്തിനു പുറമെ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-80-33—ഉത്സവച്ചന്തകൾ സംഘടിപ്പിക്കുന്നതിന് സഹകരണസംഘങ്ങൾക്കുള്ള സഹായധനം

ബഡ്ജറ്റ് വിഹിതം - 60,00,00,000 രൂപ (നോൺ പ്ലാൻ)

11. 2017-2018 സാമ്പത്തിക വർഷത്തിൽ പൊതുകമ്പോളത്തിൽ ഫലപ്രദമായി ഇടപെടുന്നതിനുള്ള ധനസഹായമായി കൺസ്യൂമർ ഫെഡറേഷൻ 150 കോടി രൂപ വകയിരുത്തുന്നതായി ബഡ്ജറ്റ് അവതരണവേളയിൽ പ്രഖ്യാപിച്ചിട്ടുണ്ട്. കമ്പോളത്തിൽ അടിക്കടിയുണ്ടാകുന്ന വിലക്കയറ്റം ഒരു പരിധിവരെയെങ്കിലും പിടിച്ചുനിർത്തുന്നതിന് സഹകരണ മേഖലയുടെ ഇടപെടൽ വളരെ അനിവാര്യമാണെന്ന് സമിതി മനസ്സിലാക്കുന്നു. ആയതിനാൽ ഉത്സവച്ചന്തകൾ സംഘടിപ്പിക്കുന്നതിന് സഹകരണ സംഘങ്ങൾക്കുള്ള ധനസഹായമിനത്തിൽ 60 കോടി രൂപ വകയിരുത്തിയതിനുപുറമെ കൺസ്യൂമർ ഫെഡറേഷൻ പൊതുകമ്പോളത്തിൽ ഫലപ്രദമായി ഇടപെടുന്നതിനായി 150 കോടി രൂപ കൂടി ഈ സാമ്പത്തിക വർഷം അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4425-00-108-71— പ്രാഥമിക കാർഷിക വായ്പാ സഹകരണ സംഘങ്ങളുടെ സംയോജിത വികസനം

ബഡ്ജറ്റ് വിഹിതം - 11,00,00,000 രൂപ (പ്ലാൻ)

6425-00-108-74—സംയോജിത സഹകരണ വികസന പദ്ധതി (എൻ.സി.ഡി.സി. സഹായം)

ബഡ്ജറ്റ് വിഹിതം - 12,75,00,000 രൂപ (പ്ലാൻ)

12. ദേശീയ സഹകരണ വികസന കോർപ്പറേഷന്റെ സഹായത്തോടെയുള്ള സംയോജിത സഹകരണ വികസന പദ്ധതി (ഐ.സി.ഡി.പി)യുടെ തൃശൂർ, പാലക്കാട് ജില്ലകളിലെ രണ്ടാം ഘട്ട പ്രവർത്തനങ്ങൾക്കായി നിലവിലുള്ള വിഹിതം അപര്യാപ്തമായതിനാൽ ഓഹരി, വായ്പ ശീർഷകങ്ങളിലായി 13.25 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4425-00-107-85—സംസ്ഥാന സഹകരണ ബാങ്കിന്റെയും ജില്ലാ സഹകരണ ബാങ്കുകളുടെയും മൂലധന പര്യാപ്ത നിശ്ചിത ശതമാനം പാലിക്കുന്നതിനായി സർക്കാർ ധനസഹായം

ബഡ്ജറ്റ് വിഹിതം - ഇല്ല

4425-00-107-86

ബഡ്ജറ്റ് വിഹിതം - ഇല്ല

13. സംസ്ഥാന സഹകരണ ബാങ്കിന്റെയും ജില്ലാ സഹകരണ ബാങ്കുകളുടെയും മൂലധന പര്യാപ്ത നിശ്ചിത ശതമാനം പാലിക്കുന്നതിനായി സർക്കാർ അനുവദിച്ച ധനസഹായ തുക നൽകുന്നതിന് തത്തുല്യമായ നിക്ഷേപം സഹകരണ ബാങ്കുകൾ ട്രഷറിയിൽ നിക്ഷേപിക്കണമെന്നുള്ള സർക്കാർ നിർദ്ദേശത്തിന്റെ അടിസ്ഥാനത്തിൽ സഹകരണ ബാങ്കുകൾ 199.5 കോടി രൂപ ട്രഷറിയിൽ നിക്ഷേപിച്ചിരുന്നു. ഇതിൽ 106.399 കോടി രൂപ മാത്രമാണ് സർക്കാർ പിൻവലിച്ച് നൽകിയിട്ടുള്ളത്. ബാക്കി അനുവദിക്കാനുള്ള 93.101 കോടി രൂപയിൽ ജില്ലാ സഹകരണ ബാങ്കിന്റെ വിഹിതമായി 23.101 കോടി രൂപയും സംസ്ഥാന സഹകരണ ബാങ്കിന്റെ വിഹിതമായി 70 കോടി രൂപയുമാണെന്ന് സമിതി മനസ്സിലാക്കുന്നു. ആയതിനാൽ ഈ ഇനത്തിൽ ജില്ലാ സഹകരണ ബാങ്കിന് നൽകുന്നതിന് ബാക്കിയുള്ള 23.101 കോടി രൂപയും 5 ജില്ലാ സഹകരണ ബാങ്കുകൾക്ക് ധനസഹായം അനുവദിക്കുന്നതിനായി 254 കോടി രൂപയും ഉൾപ്പെടെ ആകെ 277.101 കോടി രൂപ 4425-107-85 എന്ന ശീർഷകത്തിലും സംസ്ഥാന സഹകരണ ബാങ്കിന് നൽകുന്നതിന് ബാക്കിയുള്ള 70 കോടി രൂപ 4425-107-86 എന്ന ശീർഷകത്തിലും വകയിരുത്തണമെന്ന് സമിതി ശുപാർശ ചെയ്യുന്നു.

4425-00-108-68—മു വിഭാഗത്തിൽപ്പെട്ട പലവക സഹകരണസ്ഥാപനങ്ങൾക്കുള്ള സഹായം

ബഡ്ജറ്റ് വിഹിതം - 3,00,00,000 രൂപ (പ്ലാൻ)

14. വനിതാ സഹകരണ സംഘങ്ങൾ, വിദ്യാഭ്യാസ സഹകരണ സംഘങ്ങൾ, പലവക സഹകരണ സംഘങ്ങൾ എന്നിവയ്ക്കും കേരളത്തിലുടനീളം വിപുലമായ ശ്രംഖലയുള്ളതും നല്ല നിലയിൽ പ്രവർത്തിക്കുന്നതുമായ സഹകരണ സ്ഥാപനങ്ങളിൽ കൂടി വിനോദസഞ്ചാരം പ്രോത്സാഹിപ്പിക്കുന്നതിനും സഹകരണ മേഖലയിലുള്ള എല്ലാ താലൂക്ക് ജില്ലാ ആശ്രമങ്ങളിലും മെഡിക്കൽ ലബോറട്ടറിസ് ബുഡ് ബാങ്ക് എന്നിവ ആരംഭിക്കുന്നതിനും ഓഹരി മൂലധന സഹായം അനുവദിക്കുന്നതിന് ബഡ്ജറ്റിൽ വകയിരുത്തിയിട്ടുള്ള വിഹിതം അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ നിലവിലുള്ള വിഹിതത്തിനു പുറമെ 60 ലക്ഷം രൂപ അധികമായി വകയിരുത്തണമെന്ന് ശിപാർശ ചെയ്യുന്നു.

പ്രാഥമിക സഹകരണ ബാങ്കുകളിൽ ഏകീകൃത സോഫ്റ്റ്‌വെയർ/കോർബാങ്കിംഗ് നടപ്പിലാക്കുന്നതിന് സഹായം (പ്ലാൻ)

ബഡ്ജറ്റ് വിഹിതം- ഇല്ല

15. 2017-2018 വർഷത്തെ കേന്ദ്ര ബഡ്ജറ്റിൽ പ്രാഥമിക സഹകരണ ബാങ്കുകളിൽ ഏകീകൃത സോഫ്റ്റ്‌വെയർ/കോർ ബാങ്കിംഗ് നടപ്പിലാക്കുന്നതിന് കേന്ദ്ര ബഡ്ജറ്റ് വിഹിതമായി 1900 കോടി രൂപ വകയിരുത്തിയിട്ടുണ്ട്. ഇതിന്റെ അടിസ്ഥാനത്തിൽ സംസ്ഥാനത്തെ പ്രാഥമിക സഹകരണ ബാങ്കുകൾക്ക് സംസ്ഥാന വിഹിതമായി 19.5 കോടി രൂപ ഇതിനായി വകയിരുത്തേണ്ടതുണ്ട്. 2017-18 സാമ്പത്തിക വർഷത്തിലെ ബഡ്ജറ്റ് പൊതുചർച്ചയ്ക്കുള്ള മറുപടി പ്രസംഗത്തിൽ 5 കോടി രൂപ ഊയിനത്തിൽ വകയിരുത്തുമെന്ന് പ്രഖ്യാപിച്ചിട്ടുണ്ട്. എന്നാൽ സംസ്ഥാനത്തെ പ്രാഥമിക സഹകരണ സംഘങ്ങളിൽ ഏകീകൃത സോഫ്റ്റ്‌വെയർ /കോർ ബാങ്കിംഗ് നടപ്പാക്കുന്നതിനായി 19.5 കോടി രൂപ 2017-18 സാമ്പത്തിക വർഷത്തിൽ ആവശ്യമായിട്ടുണ്ടെന്ന് സമിതി മനസ്സിലാക്കുന്നു. ആയതിനാൽ പ്രാഥമിക സഹകരണസംഘങ്ങളിൽ ഏകീകൃത സോഫ്റ്റ്‌വെയർ/കോർ ബാങ്കിംഗ് നടപ്പാക്കുന്നതിനായി പുതിയ ശീർഷകം അനുവദിച്ചു പദ്ധതിയിനത്തിൽ 19.5 കോടി രൂപ വകയിരുത്തണമെന്ന് സമിതി ശിപാർശ ചെയ്യുന്നു.

ലീഗൽ മെട്രോളജി വകുപ്പ്  
ധനാഭ്യർത്ഥന നമ്പർ XXVIII—പലവക സാമ്പത്തിക  
സർവ്വീസുകൾ

വോട്ട് ചെയ്തത് : 1757,77,39,000 രൂപ

ചാർജ് ചെയ്തത് : ഇല്ല

3475-00-106-99-05-03—അളവുകളുടെയും തുകങ്ങളുടെയും ക്രമീകരണം-മെട്രിക് സമ്പ്രദായം  
നടപ്പാക്കൽ - ഓഫീസ് ചെലവുകൾ - ടെലഫോൺ ചെലവ്

ബഡ്ജറ്റ് വിഹിതം - 4,40,000 രൂപ (നോൺ പ്ലാൻ)

16. ഇന്റർനെറ്റ് ഫാക്സ്, ടെലഫോൺ എന്നിവയ്ക്ക് പുറമെ എല്ലാ നിർവ്വഹണ  
ഉദ്യോഗസ്ഥർക്കും CUG SIM നൽകിയിട്ടുള്ളതിനാൽ എല്ലാ വർഷവും 5.02 ലക്ഷം രൂപ  
ഒടുക്കേണ്ടതുണ്ട്. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 10 ലക്ഷം രൂപ  
കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-06—അളവുകളുടെയും തുകങ്ങളുടെയും ക്രമീകരണം - മെട്രിക് സമ്പ്രദായം  
നടപ്പാക്കൽ-വാടക, കരം, നികുതി

ബഡ്ജറ്റ് വിഹിതം- 23,00,000 രൂപ (നോൺ പ്ലാൻ)

17. സ്വകാര്യ കെട്ടിടങ്ങളിൽ പ്രവർത്തിക്കുന്ന ലീഗൽ മെട്രോളജി വകുപ്പിന്റെ  
ഓഫീസുകളുടെ പ്രതിമാസ വാടകയിനത്തിൽ മുൻവർഷങ്ങളിലെ കടിശ്ശിക തുക  
നൽകുന്നതിനായി ഈ ശീർഷകത്തിൽ നിലവിലുള്ള വിഹിതത്തിനു പുറമെ 15 ലക്ഷം രൂപ  
അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3475-00-106-99-26—അളവുകളുടെയും തുകങ്ങളുടെയും ക്രമീകരണം - മെട്രിക് സമ്പ്രദായം  
നടപ്പാക്കൽ - ഔദ്യോഗിക ഭാഷാ പ്രയോഗം

ബഡ്ജറ്റ് വിഹിതം -1,000 രൂപ (നോൺ പ്ലാൻ)

18. ലീഗൽ മെട്രോളജി വകുപ്പിൽ ഔദ്യോഗിക ഭാഷ നടപ്പിലാക്കുന്നതിന് ഒരു  
ജില്ലയ്ക്ക് 1,000 രൂപ വീതം ചെലവ് പ്രതീക്ഷിക്കുന്നു. ആയതിന് നിലവിൽ അനുവദിച്ച  
ബഡ്ജറ്റ് വിഹിതത്തിന് പുറമെ 13,000 രൂപ കൂടി അധികമായി വകയിരുത്തണമെന്ന്  
സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXX—ക്ഷേപം**

വോട്ട് ചെയ്തത് - 1554,47,23,000 രൂപ

ചാർജ്ജ് ചെയ്തത് - ഇല്ല

2408-01-004-99—കൗൺസിൽ ഫോർ ഫുഡ് റിസർച്ച് ആന്റ് ഡെവലപ്മെന്റ്

ബഡ്ജറ്റ് വിഹിതം- 6,50,00,000 രൂപ (പ്ലാൻ)

19. കേരളത്തിന്റെ തനത് ക്ഷേപ ഇനങ്ങളെ പ്രോത്സാഹിപ്പിക്കുന്നതിനും അന്താരാഷ്ട്ര വിപണിയിൽ മത്സരിക്കാൻ തക്ക ഗുണനിലവാരം ഉറപ്പാക്കുന്നതിനുമായി സംസ്ഥാന സർക്കാർ പത്തനംതിട്ട ജില്ലയിലെ കോന്നി ആസ്ഥാനമാക്കി 2005-ൽ രൂപീകരിച്ച ക്ഷേപവേഷണ-വികസന കൗൺസിലിന്റെ സേവനം വിപുലീകരിക്കുന്നതിന്റെ ഭാഗമായി ഫുഡ് ബിസ്സിനസ് മാനേജ്മെന്റ് സ്കൂൾ സ്ഥാപിക്കുന്നതിനും സംരംഭകത്വ വികസനത്തിന്റെ ഭാഗമായി ക്ഷേപ സുരക്ഷാ പരിശീലന പരിപാടിയും വാല്യ അഡീഷനും പച്ചക്കറികളുടെയും, പച്ചക്കറി ഇതര ക്ഷേപ വസ്തുക്കളുടെയും ക്ഷേപ സുരക്ഷാ സർവ്വേ നടത്തുന്നതിനും, കോന്നിയിൽ മുഖ്യവർദ്ധിത ക്ഷേപ വസ്തുക്കളുടെ കേന്ദ്രം സ്ഥാപിക്കുന്നതിനുമുള്ള പ്രവർത്തനങ്ങൾക്കായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ 2.4 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2408-01-101-98-33—റേഷൻ അരിയുടെയും ഗോതമ്പിന്റെയും വിലയിലുണ്ടായ അന്തരം ഫുഡ് കോർപ്പറേഷൻ മടക്കിക്കൊടുക്കൽ-സബ്സിഡികൾ

ബഡ്ജറ്റ് വിഹിതം-730,00,00,000 രൂപ (നോൺ പ്ലാൻ)

20. 2-3-2016-ലെ സർക്കാർ ഉത്തരവ് പ്രകാരം 2016 ഏപ്രിൽ മാസം മുതൽ എല്ലാ ബി.പി.എൽ, എ.എ.വൈ കടുംബങ്ങൾക്കും സൗജന്യമായി അരി നൽകി വരുന്നു. എഫ്.സി.ഐയും സപ്ലൈകോയും റേഷനരി സബ്സിഡി നിരക്കിൽ വിതരണം ചെയ്യുമ്പോൾ സബ്സിഡി നൽകുന്ന തുക സംസ്ഥാന സർക്കാർ എഫ്.സി.ഐ.-ക്കും സപ്ലൈകോയ്ക്കും നൽകേണ്ടതുണ്ട്. 2017 ഏപ്രിൽ മുതൽ വാതിൽപ്പടി വിതരണം സപ്ലൈകോയാണ് നടപ്പിൽ വരുത്തുന്നത്. ആയതിനാൽ ഇതിന്റെ ട്രാൻസ്പോർട്ടേഷൻ, സ്റ്റോറേജ് എന്നീ ഇനങ്ങളിലുള്ള ചെലവും വഹിക്കേണ്ടതുണ്ട്. ഈ സാമ്പത്തിക വർഷം സബ്സിഡി ഇനത്തിൽ എഫ്.സി.ഐ, സപ്ലൈകോ എന്നിവയ്ക്ക് നൽകുന്നതിനായി 634.4 കോടി രൂപയും റേഷൻ വ്യാപാരികൾക്കു കമ്മീഷൻ നൽകുന്നതിനായി 275.23 കോടി രൂപയും, സംഭരണശാലകളുടെ വാടകയിനത്തിൽ 13.68 കോടി രൂപയും വാതിൽപ്പടി വിതരണവുമായി ബന്ധപ്പെട്ട ഗതാഗത ചെലവിനത്തിൽ 199.66 കോടി രൂപയും

ഉൾപ്പെടെ ആകെ 1122.97 കോടി രൂപ വേണ്ടിവരും. എന്നാൽ നിലവിൽ ഈ ഇനത്തിൽ ബഡ്ജറ്റിൽ അനുവദിച്ചിട്ടുള്ള 730 കോടി രൂപ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ നിലവിലെ വിഹിതത്തിനു പുറമെ 392.97 കോടി രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-101-96-33—കേരള സംസ്ഥാന സിവിൽസപ്ലൈസ് കോർപ്പറേഷനും മറ്റ് ഏജൻസികളും വഴി നെല്ല് സംഭരിക്കൽ- സബ്സിഡികൾ

ബഡ്ജറ്റ് വിഹിതം-400,00,00,000 രൂപ (നോൺ പ്ലാൻ)

21. സപ്ലൈകോ നിർവഹണ ഏജൻസിയായി പ്രവർത്തിച്ചുകൊണ്ട് സംസ്ഥാനത്തെ നെൽകർഷകർ ഉൽപാദിപ്പിക്കുന്ന നെല്ല് നിശ്ചിത ഗുണമേന്മ മാനദണ്ഡങ്ങൾക്കനുസൃതമായി കർഷകരിൽ നിന്ന് ഏറ്റെടുത്ത്, സംസ്ഥാനത്തെ ആധുനിക അരിമില്ലുകളിൽ സംസ്കരിച്ച് പൊതുവിതരണ സംവിധാനത്തിലൂടെ വിതരണം ചെയ്യുന്നതിന് വിഭാവനം ചെയ്യുന്ന ഈ പദ്ധതിയിൽ നെല്ല് സംഭരണത്തിനായുള്ള അടിസ്ഥാന താങ്ങുവില കേന്ദ്രം നൽകുമ്പോൾ പ്രോത്സാഹന ബോണസാണ് ബഡ്ജറ്റ് വിഹിതമായി സപ്ലൈകോയ്ക്ക് നൽകിവരുന്നത്. ബഡ്ജറ്റ് പ്രസംഗത്തിൽ നെല്ല് സംഭരണത്തിനായി 700 കോടി രൂപ അനുവദിക്കുന്നതായി പ്രഖ്യാപിച്ചിട്ടുണ്ട് (ഖണ്ഡിക-77). എന്നാൽ ഈ ഇനത്തിൽ 400 കോടി രൂപ മാത്രമാണ് ബഡ്ജറ്റിൽ വകയിരുത്തിയിട്ടുള്ളത്. ഈ തുക അപര്യാപ്തമായതിനാൽ 300 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2408-01-101-95-34—അന്ത്യോദയ അന്നയോജന പദ്ധതി നടപ്പിലാക്കുന്നതിനു വേണ്ട ഭക്ഷ്യ ധാന്യങ്ങൾ വിതരണത്തിനെത്തിക്കുന്നതിനുള്ള ട്രാൻസ്പോർട്ടേഷൻ ചെലവും, മറ്റ് ചെലവുകളും-മറ്റ് ചെലവുകൾ

ബഡ്ജറ്റ് വിഹിതം-30,00,00,000 രൂപ (നോൺ പ്ലാൻ)

22. അന്ത്യോദയ അന്നയോജന പദ്ധതിപ്രകാരം കേന്ദ്ര സർക്കാരിൽ നിന്നും പ്രതിമാസം ലഭിക്കുന്ന 20855 മെട്രിക് ടൺ ഭക്ഷ്യ ധാന്യങ്ങളുടെ വിതരണവുമായി ബന്ധപ്പെട്ടുള്ള കടത്തു കൂലി, കൈകാര്യച്ചെലവ് മുതലായവ വഹിക്കുന്നത് സംസ്ഥാന സർക്കാരാണ്. റേഷൻ മൊത്ത വ്യാപാരികളുടെ കമ്മീഷൻ 23-1-2016-ലെ ഉത്തരവ് പ്രകാരം കുറിന്റേലിന് പരമാവധി 60 രൂപയായും റേഷൻ ചിലവു വ്യാപാരികളുടെ കമ്മീഷൻ 1-1-2015-ലെ ഉത്തരവ് പ്രകാരം കുറിന്റേലിന് 100 രൂപയായും വർദ്ധിപ്പിച്ചിട്ടുള്ളതിനാൽ ഈ സാമ്പത്തിക വർഷം ആകെ 39.6 കോടി രൂപ കമ്മീഷൻ ഇനത്തിൽ മാത്രം നൽകേണ്ടതുണ്ട്. ഇതിനുപുറമെ 16.5 കോടി രൂപ മുൻ വർഷത്തെ കടിശ്ശിക ഇനത്തിലും, കമ്മീഷൻ തുകയിൽ വരുത്തിയ വർദ്ധനവ് പ്രകാരം റേഷൻ മൊത്ത വ്യാപാരികൾക്ക്

നൽകാനുള്ള കടിശ്ശിക തുകയായ 4 കോടി രൂപയും ഉൾപ്പെടെ ആകെ 60.1 കോടി രൂപ എ.എ.വൈ. പദ്ധതിക്കായി ലഭിക്കേണ്ടതുണ്ട്. ഈ ചെലവുകൾ വഹിക്കുന്നതിന് ബഡ്ജറ്റിൽ നിലവിൽ വകയിരുത്തിയിട്ടുള്ള തുകയ്ക്ക് പുറമെ 30.1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-102-99-33—കേരള സ്റ്റേറ്റ് സിവിൽ സപ്ലൈസ് കോർപ്പറേഷൻ ലിമിറ്റഡിലേക്ക് മാർക്കറ്റ് ഇന്റർവെൻഷൻ പ്രവർത്തനങ്ങൾക്കുള്ള ഗ്രാന്റ് - സബ്സിഡികൾ

ബഡ്ജറ്റ് വിഹിതം -150,00,00,000 രൂപ (നോൺ പ്ലാൻ)

23. പൊതു വിപണിയിലുണ്ടാകുന്ന വിലക്കയറ്റം നിയന്ത്രിക്കുന്നതിനായി 13 ഇനം അവശ്യസാധനങ്ങൾ സർക്കാർ നിശ്ചയിക്കുന്ന സബ്സിഡി നിരക്കിൽ സപ്ലൈകോ വില്പനശാലകൾവഴി വിതരണം ചെയ്തുവരുന്നു. അവശ്യ സാധനങ്ങൾക്ക് പുറമെ മരുന്നുകൾ ഉൾപ്പെടെയുള്ള മറ്റ് ഉപഭോക്തൃ താല്പര്യ ഉല്പന്നങ്ങളും ഡിസ്കൗണ്ട് നിരക്കിൽ വിതരണം ചെയ്യുന്നു. കമ്പോള വില നിയന്ത്രിക്കുന്നതിൽ വലിയ പങ്ക് നിർവ്വഹിക്കുന്ന സപ്ലൈകോയുടെ ഇത്തരം വിപണി ഇടപെടൽ പ്രവർത്തനങ്ങൾക്ക് ധനസഹായം നൽകുന്നതിനായി ഈ സാമ്പത്തിക വർഷം ബഡ്ജറ്റ് വിഹിതമായി 150 കോടി രൂപയാണ് വകയിരുത്തിയിട്ടുള്ളത്. പുതുക്കിയ ബഡ്ജറ്റ് പ്രസംഗത്തിൽ സപ്ലൈകോയുടെ വില്പനശാലകളിൽ നിർണ്ണയിക്കപ്പെട്ട ഇനങ്ങൾക്ക് നിലവിലുള്ള വിലകളിൽ വർദ്ധന വരുത്തുന്നതല്ലെന്ന് പ്രഖ്യാപിച്ചിട്ടുള്ള സാഹചര്യത്തിൽ ഈ സാമ്പത്തിക വർഷം വിപണിയിടപെടൽ പദ്ധതിക്കായി സപ്ലൈകോയ്ക്ക് 522.12 കോടി രൂപ ആവശ്യമായി വരും. കൂടാതെ സംസ്ഥാനത്തെ റേഷൻ കടകൾ വഴി റേഷൻ പഞ്ചസാര മൊത്ത വിതരണം നടത്തുന്നതിന് സർക്കാരിന്റെ ഏജൻസിയായി പ്രവർത്തിക്കുന്ന സപ്ലൈകോയ്ക്ക് കേന്ദ്ര സബ്സിഡി ഇനത്തിലും റേഷൻ വ്യാപാരികളിൽ നിന്നും ലഭിക്കുന്ന തുകയും കഴിച്ച് അധികമായി വരുന്ന സാമ്പത്തിക ബാധ്യതയ്ക്കായി 158.5 കോടി രൂപയും ആവശ്യമായി വരും. ഇപ്രകാരം ആകെ 680.62 കോടി രൂപ ലഭിച്ചാൽ മാത്രമേ വിപണിയിടപെടൽ പ്രവർത്തനങ്ങൾ വിജയകരമാക്കാൻ സാധിക്കുകയുള്ളുവെന്ന് സമിതി വിലയിരുത്തി. പൊതു കമ്പോളത്തിൽ ഫലപ്രദമായി ഇടപെടുന്നതിനുള്ള ധനസഹായമായി സിവിൽ സപ്ലൈസ് കോർപ്പറേഷന് 200 കോടി രൂപ അനുവദിക്കുന്നതായി ബഡ്ജറ്റ് പ്രസംഗത്തിൽ പ്രഖ്യാപിച്ചിട്ടുള്ള (ഖണ്ഡിക 77), സാഹചര്യത്തിൽ നിലവിലെ ബഡ്ജറ്റ് വിഹിതത്തിന് പുറമെ 530.62 കോടി രൂപ കൂടി ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

2408-01-800-89—ഉപഭോക്തൃ ബോധവൽക്കരണ പരിപാടി

ബഡ്ജറ്റ് വിഹിതം - ഇല്ല.

24. സംസ്ഥാനത്തെ ഉപഭോക്തൃ ബോധവൽക്കരണ പ്രവർത്തനങ്ങൾക്കായി 30-3-2016-ലെ നമ്പർ K-22/1/2015-pub. പ്രകാരം കേന്ദ്ര സർക്കാർ അനുവദിച്ച 29,47,484 രൂപയിൽ നിന്നും കഴിഞ്ഞ സാമ്പത്തിക വർഷം 5,25,000 രൂപ അനുവദിച്ചുനൽകിയിരുന്നു. ടി ശീർഷകത്തിൽ ശേഷിച്ച തുകയായ 24,22,484 രൂപ ഈ സാമ്പത്തിക വർഷത്തിൽ അനുവദിച്ചു നൽകണമെന്ന് സമിതി ശുപാർശ ചെയ്യുന്നു

3456-00-001-78—ദേശീയ ഭക്ഷ്യ സുരക്ഷാ നിയമം നടപ്പിലാക്കുന്നതിനുള്ള സഹായം (സംസ്ഥാന പദ്ധതി)

ബഡ്ജറ്റ് വിഹിതം - 94,50,00,000 രൂപ (പ്ലാൻ)

25. ദേശീയ ഭക്ഷ്യസുരക്ഷാ നിയമം നടപ്പിലാക്കുന്നതിനായി ഈ വർഷം ബഡ്ജറ്റിൽ വകയിരുത്തിയ 94.5 കോടി രൂപയിൽ ഡിപ്പാർട്ട്മെന്റിന്റെ നവീകരണത്തിനും കമ്പ്യൂട്ടറൈസേഷനുമായി വകയിരുത്തിയിട്ടുള്ള 10 കോടി രൂപ കഴിഞ്ഞ് ബാക്കി 84.5 കോടി രൂപയാണ് ഭക്ഷ്യധാന്യ വിതരണവുമായി ബന്ധപ്പെട്ട അടിസ്ഥാന സൗകര്യം സ്ഥാപിക്കുന്നതിനുള്ള സഹായനുമായി സപ്ലൈകോയ്ക്ക് ലഭ്യമായിട്ടുള്ളത്. എല്ലാ റേഷൻ കാർഡ് ഉടമകൾക്കും ആധാർകാർഡുമായി ബന്ധപ്പെടുത്തിയ സ്മാർട്ട് കാർഡുകൾ നൽകുന്ന പ്രവർത്തനങ്ങൾക്കായി 80 കോടി രൂപ ആവശ്യമായി വരണമെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ നിലവിൽ വകയിരുത്തിയിട്ടുള്ള തുകയ്ക്ക് പുറമെ 80 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

4408-01-101-95—റേഷൻ കാർഡ് പുതുക്കൽ

ബഡ്ജറ്റ് വിഹിതം - 1,00,00,000 രൂപ (നോൺ പ്ലാൻ)

26. ദേശീയ ഭക്ഷ്യസുരക്ഷാ നിയമം 2013, സംസ്ഥാനത്ത് നടപ്പിലാക്കുന്നതുമായി ബന്ധപ്പെട്ട് നിലവിലുള്ള റേഷൻ കാർഡുകൾ പുതുക്കുന്നതിനായി 31-3-2016-ലെ സ.ഉ. (കൈ)നമ്പർ 05/2016/ഭ.പൊ.വി.വ. പ്രകാരം 61.6 കോടി രൂപയുടെ പുതുക്കിയ ഭരണാനുമതി നൽകിയിരുന്നു. ഇതിൽ 33 കോടി രൂപ 2014-2015, 2015-2016 സാമ്പത്തിക വർഷങ്ങളിലായും 12.4542 കോടി രൂപ 2016-2017 സാമ്പത്തിക വർഷത്തിലും അനുവദിച്ചിരുന്നു. ശേഷിക്കുന്ന 16.1458 കോടി രൂപ ഈ ഇനത്തിൽ വകുപ്പിന് ലഭിക്കാനുള്ള സാഹചര്യത്തിൽ ഈ ശീർഷകത്തിൽ നിലവിൽ വകയിരുത്തിയിട്ടുള്ള തുകയ്ക്ക് പുറമെ 15.1458 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

4408-02-101-99—ദേശീയ ഭക്ഷ്യസുരക്ഷാ നിയമം നടപ്പിലാക്കുന്നതിനുള്ള സഹായം (സംസ്ഥാന പദ്ധതി)

ബഡ്ജറ്റ് വിഹിതം - 20,00,00,000 രൂപ (പ്ലാൻ)



27. ദേശീയ ഭക്ഷ്യസുരക്ഷാ നിയമം സംസ്ഥാനത്ത് നടപ്പാക്കുന്നതുമായി ബന്ധപ്പെട്ട് സപ്ലൈകോയുടെ ഉടമസ്ഥതയിലുള്ള വലിയതുറ (തിരുവനന്തപുരം), കൊല്ലം, തിരുവല്ല, കിൻഫ്രയുടെ ഉടമസ്ഥതയിലുള്ള നാടുകാണി, കെ.എസ്.ഐ.ഡി.സി.യുടെ ഉടമസ്ഥതയിലുള്ള വലിയവെളിച്ചം, കിനാലൂർ എന്നിവിടങ്ങളിൽ ഗോഡൗണുകൾ നിർമ്മിക്കാൻ ഉദ്ദേശിക്കുന്നു. ഇതിൽ സപ്ലൈകോയുടെ ഉടമസ്ഥതയിലുള്ള വലിയതുറ ഗോഡൗൺ നിർമ്മാണത്തിന് ഭരണാനുമതി ലഭിച്ചിട്ടുണ്ട്. നിർമ്മാണ പ്രവർത്തനങ്ങൾക്കുള്ള ടെൻഡർ നടപടികൾ ആരംഭിക്കുകയുണ്ടായി. കൊല്ലം, തിരുവല്ല ഗോഡൗണുകളുടെ ഭരണാനുമതിയുള്ള നടപടികൾ തുടർന്നുവരുന്നു. ഇതോടൊപ്പം നാടുകാണി, വലിയ വെളിച്ചം, കിനാലൂർ എന്നിവിടങ്ങളിൽ ഗോഡൗൺ നിർമ്മാണത്തിനായി സ്ഥലം സപ്ലൈകോയ്ക്ക് ലഭ്യമാക്കുകയോ അല്ലെങ്കിൽ വാടകയ്ക്ക് എടുക്കുവാൻ അനുവദിക്കുകയോ ചെയ്യണമെന്നുള്ള പ്രൊപ്പോസലും സർക്കാരിന്റെ പരിഗണനയിലുണ്ട്. എഫ്.സി.ഐ.-യുടെ സയന്റിഫിക് സ്റ്റോറേജ് പ്രിൻസിപ്പിൾസ് അനുസരിച്ച് 5 കോടി രൂപയാണ് ഒരു ഗോഡൗൺ നിർമ്മിക്കുന്നതിനുള്ള എസ്റ്റിമേറ്റ് തുക. ഇപ്രകാരം മേൽപ്പറഞ്ഞ ആറ് ഗോഡൗണുകൾ നിർമ്മിക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ 10 കോടി രൂപ കൂടി ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2017 ഏപ്രിൽ 10.

കടകംപള്ളി സുരേന്ദ്രൻ,  
ചെയർമാൻ,  
സബ്ജക്ട് കമ്മിറ്റി XI.

©

കേരള നിയമസഭാ സെക്രട്ടേറിയറ്റ്

2017

കേരള നിയമസഭാ പ്രിന്റിംഗ് പ്രസ്സ്.